

IL-MISSJUNARJU

NEWSPAPER POST

Harġa Nru: 112 Marzu – Mejju 2015

Kulhadd huwa MISSJUNARJU Editorjal

‘Il-logika ta’ Ġesù hija li mmorru nfittxu lil dawk fil-bżonn fi truf l-art’. Hekk jgħidilna il-Papa Frangisku.

Hekk għamlu dawk il-missjunarju li hallew lill-familji tagħhom u lill-pajjiżhom biex jevangelizzaw id-dinja. Ma joqgħodux iħarsu lejn ir-riskji, iżda jagħmlu bħalma l-missirijiet u l-ommijiet jindukraw lil uliedhom u ma jhalluhomx waħedhom fis-sieġha tal-bżonn.

Bħalissa fid-dinja hawn ħafna persekuzzjonijiet kontra r-religjonijiet, b’mod speċjali dik kristjana, minn fanatiċi li jgħidu li jagħmlu dak f’isem Alla. Alla dejjem mħabba heġġeg u ppriedka, imma donnu li d-dinja nqalbet ta’ taht fuq. Il-qawwa tal-fidi tagħna ma’ tistax tħallina naqtgħu qalbna u jehtieg li dejjem nkunu solidali ma’ dawk fil-bżonn. B’mod speċjali bit-talb tagħna u billi nibqgħu pożittivi għaliex Alla dejjem lest li jkun hemm fil-ħin u l-waqt propizju.

Il-Mission Fund din is-sena tagħlaq 31 sena ta’ hidma b’risq il-missjunarji li qed jagħmlu ħilithom biex dawk fil-bżonn iħossu d-differenza. Grazzi għall-ġenerożità tal-Maltin u l-Għawdxin fl-2014 qassamna kważi nofs miljun euro biex ngħinuhom. Dawn jikkonsistu f’ donazzjonijiet ta’ €2,000 kull wiehed lil 104 missjunarju, €4,000 kull wiehed lil 4 Isqfijiet, €500 għall-quddies lil 28 saċerdot, kif ukoll

“Alla ħalaq biżżejjed għal kulhadd u għalhekk aħna fid-dmir li ngħinu biex ikun hemm tqassim ġust.”

proġetti ta’ bini ta’ skejjel, tħaffir ta’ boreholes u bjar u għajjuna fi sptar. L-għajta tal-missjunarju hija dejjem biex innaqqsu t-tbatijiet ta’ dawk li jiddependu minnhom.

Kull nistrani huwa msejjaħ biex ikun missjunarju u dan mhux biss billi nħallu kolloxx warajna u mmorru fil-pajjiżi foqra. Hawn x’ nagħmlu anke f’ pajjiżna. Fi gżirietna qed jaslu nies li qed jaħarbu minn gwerer u atroċitajiet indeskrivibbli. Kif qed nisimghu kuljum fl-aħbarijiet, eluf kbar ta’ nies qed jiġu misruqa minn kulma ħadmu għalih tul ħajjithom. Familji qed jifarrku għaliex mhux kulhadd jirnexxielu jasal fid-destinazzjoni mixtieqa qawwi u shiħ. Żgur li dawn ma’ jtilqux minn pajjiżhom b’kapriċċ, jew biex jiġu jeħdulna xogħolna. Alla ħalaq biżżejjed għal kulhadd u għalhekk aħna fid-dmir li ngħinu biex ikun hemm tqassim ġust.

Dawk li l-Papa jgħidilhom in-nies fil-periferiji huma proprju dawk li ma’ jirnexxielhom iwasslu leħin视角 lis-soċjetà biex jitolbu l-għajjuna. Għalhekk għandna nkunu aħna li naslu għandhom.

Speranza Xuereb

Assistenti Teżorier

Il-Milied f'Benghazi GWERRA U PAČI

Matul Diċembru, bħax-xhur ta' qablu, il-ħoss terribbli tal-bumbardamenti kien inissel f'kull wieħed minna, biża' u swied il-qalb. Jum wara l-ieħor, bil-lejl u bi nhar, sparar ma jaqta' xejn, u t-theżżiż tal-bini f'Benghazi, ġab miegħu dieqa u sens ta' sfiduċja f'kull min kien qed jittama u jistenna li fl-aħħar tasal il-paċi tant mixtieqa.

Xahar qabel, ħin bla waqt, patri u jiena, kellna nabbandunaw il-knisja ċkejna fejn aħna l-Kattoliċi, prinċipalment Filippini u Afrikani, konna niltaqgħu għall-Quddiesa. Ma kellniex żmien x'nililfu! Hadna magħna s-Santissmu Sagrament, u xi tibdiliet ta' l-ilbies; mill-bqija xejn iżjed. Il-membri tar-Red Crescent kienu qed isejjhalna biex jeskortawna b'urgenza għal x'imkien aktar sigur.

Imma f'Diċembru, żmien l-Avvent, ġabilna miegħu faraġ, tama u fiduċja li tant kellna bżonn. Fejn konna (u għadna) rifuġjati, bdiet tinbet tama ġdida. Il-Filippini bdew minn kmieni jhejju għal Milied. Bil-kapaċità dekorattiva tagħhom, bdew ifasslu u jsawru fjuri ħomor tal-ponzjetta biex bihom iżejnu l-kappella; għamlu kwiekeb kbar u żgħar f'għamliet ta' "Merry Christmas" u tas-sigra tal-Milied. Oħrajn ħadu ħsieb isawwru l-grotta ta' Betlehem, u hejjew il-maxtura fejn il-Verġni Omm, poġġiet lill-PRINĊEP TAL-PAČI.

Hekk, wara dan it-tiżjin u ċ-ċelebrazzjoni tan-Novena tal-Milied, wasalna għall-Quddiesa tan-Natività li ċcelebrajna

b'tant ferħ u radd il-ħajr tassew mill-qalb. Fuq wiċċ kull wieħed minna kien jidher dak is-seher qaddis li l-Milied iġib fil-qalb ta' daww li jiċcelebraw it-Twelid tas-Salvatur.

X'ħin daħal iċ-Ċelebrant bix-xbiha tal-Bambin Ġesù merfugħa fil-ġholi, kulhadd beda jkanta l-innu "Ingabru Insara", filwaqt li ħafna oħrajn ħadu ritratti ta' din ix-xena tant imqanqla. Tlabna bil-qalb lil dan il-Prinċep biex jagħtina l-paċi tiegħu, dik il-paċi li d-dinja ma tistax tagħti.

Wara l-Quddiesa, kulhadd ried jieħu ritratt ma' Ġesù Bambin, biex jibagħtuh lil nieshom f'dik arthom tant imbiegħda, fejn il-familji tagħhom kienu mħassbin serjament dwar il-qagħda tagħhom f'dan il-pajjiż.

Barra mill-kappella, l-bombi kienu għadhom neżlin, u l-bini kien għadu jitheżzeż, imma l-melodija u l-messaġġ tal-ghanja "O Lejl ta' Skiet", ġabet dak id-dawl u dik il-hena fl-ispirtu, li l-Milied inissel f'qalb kull min jiċcelebra it-twelid ta' Dak li "niżel mis-smewwiet għalina u għall-fidwa tagħna". U dan wara elfejn sena minn mindu seħħet din il-graġja tal-ghageb!!

Mons. Sylvester Magro OFM

Isqof ta' Benghazi

"Fuq wiċċ kull wieħed minna kien jidher dak is-seher qaddis li l-Milied iġib fil-qalb ta' daww li jiċcelebraw it-Twelid tas-Salvatur."





Esperjenzi Missjunarji

Huwa fatt magħruf li mijiet ta' saċerdoti Maltin u Għawdxin, kif ukoll reliġjużi u lajċi laqgħu s-sejha tal-Mulej biex imorru jaħdmu bħala missjunarji f'kull rokna tad-dinja. Biss ftit jafu dwar id-diffikultajiet u ċ-ċirkustanzi li jiltaqgħu magħhom dawn il-missjunarji. Din kienet il-ħolma ta' Fr John Caruana, missjunarju ta' 73 sena, li issa saret realtà permezz tal-pubblikazzjoni tiegħu tal-ktieb "The Maltese Missionary Experience" li għadu kif ħareġ għall-bejgħ. Kull wieħed mill-71 kapitlu ta' dan il-ktieb jitratta dwar l-esperjenzi tal-missjunarji f'pajjiżi differenti mifruxa madwar il-ħames kontinenti. F'dan il-kapulavur insibu dettalji tax-xogħol siewi li qegħdin iwettqu dawn l-għeziež ħutna li ħallew il-familjari tagħhom kif ukoll lil pajjiżhom biex jagħtu dinjità u jtaffu ftit mis-sofferenzi li eluf qiegħdin ibatu f'pajjiżi remoti. Kull missjunarju għandu storja x'jirakkonta. Meta nisimghu dawn l-istejjer, għandna nrringrazzjaw l-Alla għall-lussu li kull wieħed u waħda minna qiegħdin ngħixu fih meta nqabbluh mal-miżerji, il-faqar u l-mard li jhabbtu wiċċhom magħhom il-missjunarji.

Barra minn hekk, uħud mill-missjunarji jkollhom jiffaċċjaw persekuzzjoni. Per eżempju, Fr John Mary Cauchi, qassis Għawdxin li qed jaħdem fil-parroċċa ta' Paraiba fil-Brazil, prova jiddefendi l-bdiewa tal-lokal peress li l-għelieqi tagħhom kienu qed jiġu meħuda minn investituri sinjuri sabiex jizirgħu l-kannamieli taz-zokkor. Minhabba f'hekk, Fr Cauchi kien gie nterrogat għal ħafna drabi mill-Pulizija Federali u kellu ta' sikwit jitla' jixhed fil-qorti. Huwa wkoll kien ikollu jirrapporta lill-pulizija kemm il-darba kien ikollu l-bżonn li joħroġ mill-belt ta' Paraiba biex iżur lil xi hadd f'belt oħra.

Sr Josephine Borg mill-Kalkara tirrakkonta li għal 12-il sena hija kienet tgħalliem fi skola f'Renala Khurd fil-Pakistan. Din kienet skola li tiġbor fiha tfal orfni u oħrajn

li kienu ġejjin minn familji mkissrin. Fl-1972 din l-iskola giet nazzjonalizzata mill-Gvern u ħatar persuna Musulmana bħala l-kap tal-iskola. Meta l-Gvern intebaħ li ma setax ikompli jmexxi din l-iskola, huwa reġa' għaddiha f'idejn il-kongregazzjoni tas-sorijiet Frangiskani Missjunarji ta' Marija. Izda l-kap Musulmana ma riditx tirriżenja u l-każ spiċċa fil-qorti. Waqt il-proċess tal-qorti, is-sorijiet kienu ġew meġġuna minn Fr George Ibrahim, qassis Pakistani. Dan il-qassis hallas qares għall-intervent tiegħu għax gie maqtul b'tiri ta' arma tan-nar. Is-sorijiet kienu beżgħana li issa kien imiss lilhom imma għall-grazzja t'Alla dan ma sehħx.

Incident fatali ieħor gara fil-Libja fil-5 ta' Lulju 1989. Sr Bruna Menghini, soru Taljana, kienet tagħti s-servizz tagħha fis-sezzjoni femminili tal-ħabs ta' Tripoli. Dak in-nhar hija kienet talbet l-għajjnuna ta' Sr Emmanuela Vassallo biex takkumpanjha waqt zjara f'dan il-ħabs. F'mument minnhom Sr Bruna giet attakkata minn priġuniera u Sr Emmanuela pruvat tiddefendiha. It-tnejn spiċċaw l-isptar, fejn ftit wara Sr Emmanuela mietet. B'dan l-att erojku Sr Emmanuela tat ħajjitha biex issalva lil haddieħor. Sr Bruna tgħid li hi dejjem tiftakar f'Sr Emmanuela kull meta tisma' l-kliem tal-Konsagrazzjoni, "...id-Demm li jixxerred għalikom u għall-bnedmin kollha..."

Dan il-ktieb jagħti xhieda ta' ħafna qlub ġenerużi li laqgħu s-sejha tal-Mulej biex ixandru l-Bxara t-tajba. Fl-istess ħin dawn l-istejjer għandhom iqanqluna biex nitolbu għall-missjunarji ħutna biex il-Mulej iżomm idejH fuqhom sabiex iwettqu l-missjoni tagħhom. Kull min jixtieq jikseb kopja ta' dan il-ktieb jista' jċempel l-uffiċċju fuq 21413664.

ATTIVITAJIET



BUFFET SUNDAY LUNCH

IL-HADD 29 ta' MARZU 2015 fin-12.30
IL-MAGAZINO
VALLETTA WATERFRONT

Menu:

Selezzjoni ta' laħam, salads, deżerta
u tazza nbid jew soft drink

Prezz: € 15.00

BUFFET BREAKFAST

IL-HAMIS 16 ta' APRIL 2015
FIL-LUKANDA SAN ANTONIO,
IL-QAWRA



09.15 am Quddiesa: Din ser tkun
offruta għall-erwieħ tal-
benefatturi tal-Mission
Fund u tal-qraba tagħhom

10.30 am Buffet Breakfast

11.00 am Tombola sas-13.30 pm

Prezz: € 10.00

Biex tirriserva post ċemplu l-uffiċċju fuq **21413664** jew lil Charles Decelis: **21575351 / 99885078**

LAQGHA ANNWALI ĠENERALI

Il-Laqgħa Annwali Ġenerali sejra ssir nhar il-Hadd 19 ta' April 2015 fid-9.00 am
fiċ-Ċentru San Frangisk, il-Hamrun
Il-membri huma mhegħga biex jattendu
Għal aktar dettalji żuru s-sit elettroniku www.missionfund.org.mt

IRĊEVUTI FISKALI TAL-VAT

Inhegħgukom biex tibgħatulna l-irċevuti fiskali tal-VAT (MHUX IMMARKATI) biex aħna nkunu nistgħu
nimmarkawhom u nibgħatuhom f'isem il-Mission Fund. Jekk jogħġobkom ibagħtuhom mill-aktar fis li tistgħu.

PELLEGRINAĠĠ GĦAL LOURDES

Mis-17 sat-23 ta' Lulju 2015 (5 t'ijiem sħaħ)

Tema Pastoral 2015: "Lourdes, il-ferħ tal-Missjoni"

Inżuru : Lourdes fid-dettal, Pau, Gavarnie,
St. Jean de Luz, Col d'Ibardin, Pont d'Espagne,
Parc Animalier des Pyrenees
u l-istabbiliment kummerċjali Auchan

Prezzijiet minn €559

Direttur Spiritwali: Fr Marcellino Micallef OFM

Għal aktar dettalji ċemplu l-uffiċċju fuq **21413664**
jew lil Charles Decelis: **21575351/99885078**

